



# Ötən ilin uğurlu yekunları

**Ötən il ölkəmizin elm və ali təhsil siyasəti, dövlətin strateji inkişaf prioritetlərinə uyğun olaraq, ali təhsil sisteminin keyfiyyətinin yüksəldilməsi, elmi tədqiqatların gücləndirilməsi və beynəlxalq əməkdaşlığın genişləndirilməsi istiqamətində atılan kompleks və sistemli addımlarla xarakterizə olunub.**

## Dövlətin elm və ali təhsil siyasəti: reallıqlar və perspektivlər

Dövlətin yüksək diqqət və qayğısi ilə ali təhsil müəssisələrində tələbə qəbulunun artırılması və təhsil proqramlarının əmək bazarının tələblərinə uyğunlaşdırılması məqsədilə ali təhsil sahəsində əhəmiyyətli tədbirlər həyata keçirilib. İlk dəfə olaraq, doktorantura səviyyəsində bütün namizədlərin dövlət sifariş hesabına qəbulunun təmin edilməsi təhsilin daha yüksək səviyyələrdə dəstəklənməsinə yönəlmiş mühüm addımlardan hesab edilir.

Azərbaycan alimlərinin beynəlxalq elmmetrik bazalara çıxışı imkanlarının genişləndirilməsi ilə elmi tədqiqatların keyfiyyəti və sayında artım müşahidə olunub. Elm və ali təhsil müəssisələri üçün innovativ texnologiyaların, xüsusilə süni intellekt əsaslı elmi məlumat axtarış sistemlərinin tətbiqi tədqiqatların daha effektiv aparılmasına imkan verir.

Beynəlxalq əməkdaşlıq çərçivəsində müxtəlif ölkələrlə birgə ikili diplom proqramlarının təşkil olunması və Azərbaycan universitetlərində təhsil alan əcnəbi tələbələrə sayının artması ali təhsil sisteminin global səviyyədə tanınmasına və beynəlxalq integrasiyasına töhfə verir. Bununla yanaşı, yerli universitetlərin beynəlxalq reytinglərdə irəliləməsi, Azərbaycan təhsilinin keyfiyyətinin və rəqəbatlılığının göstəricisidir.

Qarabağ Universiteti də daxil olmaqla, iki yeni universitetin fəaliyyətə başlaması və mövcud ali təhsil müəssisələrinin imkanlarının genişləndirilməsi təhsilin əlçatanlığını artıraraq daha çox tələbənin keyfiyyətli təhsillə təmin olunmasına şərait yaradır.

Bütün bu reallıqlar Azərbaycanın elm və ali təhsil sahəsində innovativ yanaşmalarını və beynəlxalq səviyyədə tanınma sayələrini gücləndirən kompleks inkişaf strategiyasını əks etdirir. Bu strategiya ölkəmizin gələcəkdə rəqəbatədəvamlı elm və təhsil mərkəzinə çevrilməsinə hədəflənib.

## Qarabağ Universitetində ilk tədris ilinə hazırlıq

Prezident İlham Əliyevin 2023-cü il 28 noyabr tarixli sərəncamı əsasında Qarabağ Universitetinin yaradılması hadisəsi, ölkəmizin ərazi bütövlüyü və suverenliyinin tam bərpası ilə nəticələnən tarixi qələbələrə intonasiya olmaqla, bütövlükdə Azərbaycanın təhsil sahəsindəki mühüm nailiyyəti hesab edilir. Regionun sosial-iqtisadi ehtiyaclarına uyğun yüksəkixtisaslı kadrların təminatı üçün təhsil sahəsindəki mövcud olmuş təhsil ənənələrinin yaşadılması məqsədilə həmin ali təhsil müəssisəsinin qurulması bölgənin bərpa və inkişafına töhfə vermək üçün təhsilin gücündən istifadəyə əsaslanan önəmli institusional addımlardan biri olaraq dəyərləndirilir.

Ötən il Qarabağ Universiteti üçün bir sıra yadda qalan hadisələr zəngin oldu. Həmin hadisələri şərti olaraq iki dövrdə qruplaşdırmaq olar: birincisi, Qarabağ Universitetinin qurulması və ilk tədris ilinə hazırlığı, ikincisi isə bu ali təhsil müəssisəsinin açılışı və ilk tədris semestri dövrüdür. Dövlətimizin yüksək diqqət və qayğısı sayəsində bu dövrlərdə görülən işlər uğurla nəticələnib. Hər iki dövrdə həyata keçirilmiş fəaliyyətlər, əldə edilmiş nailiyyətlər və qarşıya qoyulmuş strateji vəzifələr Qarabağ Universitetinin potensialının gücləndirilməsinə, milli və beynəlxalq ali təhsil məkanında tanınılmasına və nüfuzunun artırılmasına xidmət edir.

2024-cü il 6 fevral tarixində Nazirlər Kabinetinin müvafiq qərarı ilə Qarabağ Universitetinin Nizamnaməsinin təsdiq edilməsi universitetin hüquqi əsaslarını daha da möhkəmləndirərək, onun fəaliyyətini müasir təhsil standartlarına uyğun şəkildə təşkil etməyə və səmərəli ali təhsil mühitinin qurulmasına imkan verir.

Prezident İlham Əliyevin ötən il iyulun 5-də Xankəndi şəhərində Qarabağ Universitetində görülən işlərlə tanış olması bu ali təhsil müəssisəsinin fəaliyyətinə dövlətin yüksək diqqət və qayğısının bariz nümunələrindən sayılır, bölgənin canlanmasında və hərtərəfli inkişafında universitetin roluna verilən strateji önəm və yüksək dəyər hesab edilir.

Qarabağ Universitetinin ilk tədris ilinə hazırlığı dövrünü xarakterizə edən başlıca nailiyyətlər sırasında təcrübəli, peşəkar akademik və inzibati heyətin formalaşdırılmasını, müasir tələblərə cavab verən tədris və sosial infrastrukturların yaradılmasını, yeni akademik məzmununda kadrların hazırlığı proqramlarının qurulmasını, ölkə

ərazisində universitetin genişmiqyaslı təməlinin həyata keçirilməsini və yüksəkkeyfiyyətli tələbə qəbulunun reallaşdırılmasını xüsusi qeyd etmək olar.

Həmin nailiyyətləri bir qədər də konkretləşdirək, böyük fərhələ qeyd edə bilərəm ki, əksəriyyəti nüfuzlu xarici universitetlərdə təhsil almış 160-a yaxın ixtisas sahəsində akademik və inzibati heyətlə, 101 nəfəri 600-dən çox bal toplayan və orta balı 470-ə yaxın olan, eləcə də bütün bölgələrə ehtiyat edən 1104 tələbə qəbulu ilə Qarabağ Universiteti cari tədris ilinin ehtiyaclarına uyğun müasir infrastrukturla təmin edilmiş 3 tədris binasında və 6 fakültədə (İncəsənət, İqtisadiyyat, Pedaqoji, Tu-



rizm, Mühəndislik, Humanitar və sosial elmlər) 27 ixtisas üzrə yeni akademik məzmununda tədris prosesinin təşkil üçün hazır vəziyyətə gətirilib.

Bununla yanaşı, müxtəlif ali təhsil müəssisələrinin birinci tədris ilini bitirənlər arasında keçirilən müsabiqədə uğur qazanan 60 tələbənin 4 ixtisas üzrə Qarabağ Universitetində SABAH qruplarında ikinci tədris ilində təhsillərini davam etdirmələri üçün müvafiq şəraitin təmin edilməsi də əsas nailiyyətlərdən hesab olunur.

Müasir standartlara uyğun şəkildə dizayn edilmiş universitet kitabxanası tələbələrə istifadəsinə verilib. Kitabxana xidmətlərindən eyni anda 200 tələbənin istifadəsi mümkündür. Kitabxananın kitab fondunda Azərbaycan, ingilis və rus dillərində 6000-dən çox dərslik, dərs vəsaiti və digər ədəbiyyatlar mövcuddur. Eyni zamanda tələbələr "Elektron kitabxana" sisteminin geniş imkanlarından faydalana bilərlər. Bundan başqa, kitabxanada elmi məqalələr, tədqiqatlar və digər akademik materiallarla zəngin "Scopus", "Web of Science" və digər mənbələr elmi məlumat bazalarına çıxış imkanları təqdim olunur. Kitabxanada müəllim və tələbələr qrup şəklində fəaliyyətləri üçün muzikə otaqları da yaradılıb.

Xankəndidə dörd binada bütün əməkdaşların və onların ailə üzvlərinin məskunlaşması təmin olunub. Tələbələrin yaşaması üçün nəzərdə tutulan mənzil tipli 5 yataqxana binasında yaşayış şərtləri müasir kampus konseptinə uyğunlaşdırılıb.

## Qarabağ Universitetinin açılışı və ilk payız semestri

2024-cü il 20 sentyabr tarixdə - dövlət suverenliyinin bərpa edilməsindən düz bir il sonra Prezident İlham Əliyevin iştirakı ilə Qarabağ Universitetinin açılışı ötən ilin ən əlamətdar hadisələrindən oldu. Dövlət başçımızın qeyd etdiyi kimi, "Bu gün, eyni zamanda Qarabağ Universitetinin açılışıdır. Bu açılış istənilən gündə ola bilər. Amma hesab etdim ki, 20 sentyabrda olsa, daha düzgün olar. Çünki bu, artıq şanlı tariximizdir. Hesab edirəm ki, Qarabağ Universitetinin yaradılması tarixi hadisədir və keçən ilin noyabrında müvafiq sərəncam imzalandı. Sonra mən buraya baş çəkdim. Artıq mənə buraya üçüncü gəlişimdən və bütün göstərişlər verildi, Elm və Təhsil Nazirliyi tezliklə bütün lazımı tədbirləri gördü. Demək olar ki, bina yenidən quruldu".

Çox qısa zaman ərzində yüksək start parametrləri ilə Qarabağ Universitetinin sentyabrın 23-də ilk tədris ilinə başlaması məhz dövlətimizin gücünün təzahürlərindən biridir.

Qarabağ Universitetinin açılışından sonra, ilk payız semestri dövrü də məhsuldarlı-

ğı ilə seçilib. Mövcud qanunvericiliyə, qabaqcıl milli və beynəlxalq təcrübələrə əsaslanaraq yeni məzmununda hazırlanmış tədris planları və proqramları üzrə kadrlar hazırlığına start verilib, elmi fəaliyyətlərin təşviqi ilə bağlı müvafiq addımlar atılıb, faydalı əməkdaşlıqların əsası qoyulub və müxtəlif beynəlxalq nüfuzlu akademik platformalarda universitet fəal təmsil olunub.

## Tələbə mərkəzli idarəetmə modeli

Qarabağ Universitetində tələbə-mərkəzli yanaşma əsasında müasir idarəetmə modelinin tətbiqinə xüsusi önəm verilib. Universitetdə davamlı surətdə təşkil olunan sorğular və görüşlər əsasında tələbələrə maraq və ehtiyacları təhlil edilir və bunlara müvafiq olaraq tədbirlər həyata keçirilir. Tələbələrin daha aktiv və motivasiyalı şəkildə universiteti həyatına qoşulmalarını dəstəkləyən, onların arzusu və istəklərinə uyğun formalaşdırılan belə akademik mühit hərtərəfli inkişaf üçün çoxşaxəli imkanlar təqdim edir.

İlk tədris ilinin başlanğıcında tələbələrə akademik və sosial mühitə adaptasiyası üçün oriyentasiya günləri və şəhər infoforları təşkil olunub. Məqsəd tələbələrə universitetin imkanlarını tanış etmək, o cümlədən lazım olan resursları tapmaq və istəklərinə uyğun formalaşdırılan belə akademik mühit hərtərəfli inkişaf üçün çoxşaxəli imkanlar təqdim edir.

İlk tədris ilinin başlanğıcında tələbələrə akademik və sosial mühitə adaptasiyası üçün oriyentasiya günləri və şəhər infoforları təşkil olunub. Məqsəd tələbələrə universitetin imkanlarını tanış etmək, o cümlədən lazım olan resursları tapmaq və istəklərinə uyğun formalaşdırılan belə akademik mühit hərtərəfli inkişaf üçün çoxşaxəli imkanlar təqdim edir.

Universitetdə simulyativ dərslərin keçirilməsinə üstünlük verilir. Buna misal olaraq, hüquqşünaslıq ixtisası üzrə təhsil alan tələbələr üçün Xankəndi Şəhər Məhkəməsinə təşkil olunan məhkəmə simulyasiyasını qeyd etmək olar. Belə simulya-

tiv dərslər tələbələrin hüquqi biliklərinin praktik şəkildə tətbiqinə və hüquqi proseslərdə daha effektiv iştirak etmələrinə şərait yaradır. Bu dərslər vasitəsilə tələbələr real hüquqi mühitə bənzər şəraitlərdə müxtəlif hüquqi məsələləri həll etməyi öyrənirlər. Tələbələr məhkəmə zalında keçirilən prosesləri simulyasiya edərək, hakim, vəkil, prokuror və müdafiə tərəfi kimi rolları öyrənirlər, hüquqi düşüncə və arqumentasiya bacarıqlarını inkişaf etdirirlər. Həmçinin hüquqşünaslıq ixtisasında təhsil alan tələbələr açıq məhkəmə prosesində də müşahidəçi kimi iştirak edərək, məhkəmə prosesinin aparılması qaydaları ilə əyani şəkildə tanış olurlar.

Tələbə mərkəzli yanaşma təhsilalanların biliyinin qiymətləndirilməsində də öz əksini tapıb. Universitetdə tələbələrin öyrənmə prosesinin daha səmərəli, motivasiyaedici və effektiv şəkildə dəstəklənməsinə xidmət edən "Tələbə biliyinin qiymətləndirilməsi və imtahan qaydaları" işləniş hazırlanıb. 2024-cü ilin 04-23 noyabr tarixlərində payız semestrinin aralıq imtahanları təşkil olunub. 2025-ci ilin yanvarın 6-dan etibarən payız semestrinin imtahan sessiyasına start verilib. 1150 tələbənin iştirakı edəcəyi payız semestrinin beşbeş günlük imtahan sessiyası müddətində 198 imtahanlı tələbə iştirakı nəzərdə tutulub. İmtahanların fənnin xüsusiyyətinə uyğun olaraq yazılı, qarışıq, şəfahi, baxış və dinləmə formasında keçirilir.

Qarabağ Universitetinin tələbə və müəllim heyəti ilə görüşü zamanı dövlət başçısının vurğuladığı əsas məqamlardan biri gənclərin milli vətənpərvərlik ruhunda yetişdirilməsi və mənəvi hazırlığın önəmi olub. Prezident çıxışında vurğulayıb ki, "Birinci yerdə, birinci növbədə milli ruh məsələləridir, mənəvi hazırlıqdır". Bu prinsipi rəhbər tutaraq, Qarabağ Universitetində gənclərin vətənpərvərlik tərbiyəsinin əsasını onların Vətən sevgisinin, tarix və mədəniyyətə hörmətin, milli irsə bağlılığın, dayanıqlı inkişaf düşüncəsinin və sosial məsuliyyət hisslərinin inkişaf etdirilməsi təşkil edir. Qarabağ Universitetində "27 Sentyabr Anım Günü", "8 Noyabr Zəfər Günü", "12 Dekabr - Ümmümilli Lider Heydər Əliyevin anım günü", "20 Yanvar - Ümmümilli Hüzün Günü" və digər tarixi günlərə, eləcə də COP29 və "Yaşıl dünya naminə həmrəylik ilinə" həsr olunmuş müxtəlif formatlı silsilə tədbirlər məhz bu məqsədlərə xidmət edir.

Tələbələrin kreativ və innovativ bacarıqlara sahib bir mütəxəssis kimi yetişdirilməsi, onların texnoloji biliklərə yiyələnməsi, xarici dilləri mükəmməl mənimsəməsi, tədqiqat, startap, sahibkarlıq və kommunikasiya kimi yunqş bacarıqlarının inkişaf etdirilməsi xüsusi diqqət mərə-

kəzində saxlanılır. Bununla əlaqədar olaraq, payız semestri ərzində gənclərin əsasında vaxtlarının səmərəli təşkili məqsədilə tələbələr üçün müvafiq təlimlər və maarifləndirici görüşlər keçirilib, idman oyunları və intellektual yarışlar, konsertlər təşkil edilib, tələbə təşkilatları və klublarının yaradılması istiqamətində müvafiq addımlar atılıb. Ötən dövr ərzində Qarabağ Universitetində Azərbaycan Respublikası Konstitusiyası Məhkəməsi, Baş Prokurorluq, Gənclər və İdman Nazirliyi, Hesablama Palatası və digər dövlət və özəl qurumlarla keçirilən ortaqlayihələrdən tələbələr faydalanıblar.

2024-cü ilin noyabr ayında Qarabağ Universitetində Tələbə Gənclər Təşkilatı (TGT) yaradılıb. TGT-nin əsas məqsədi dövlət gənclər siyasətinin həyata keçirilməsi istiqamətində tələbələrin maraqlarını təmsil və müdafiə etmək, respublikanın

qucu və İnsan Haqları İnstitutunun birgə təşkilatçılığı ilə "Qalib Azərbaycan" adlı II Hüquq olimpiadasında, SABAH tələbələri üçün "İqlim dəyişikliyi hər birimizin məsuliyyətidir" mövzusunda esse müsabiqəsində fərqlənə bilərlər.

Həmçinin Qarabağ Universitetinin TGT sədrinin Azərbaycan Tələbə Gənclər Təşkilatları İttifaqının idarə heyətinə üzv seçilməsi tələbə fəaliyyətlərinin önəmli hadisələrindən hesab etmək olar.

## Beynəlxalq platformalarda təmsilçilik və faydalı əməkdaşlıqlar

Qarşılıqlı faydalı beynəlxalq əməkdaşlığın qurulması məqsədilə Qarabağ Universitetində rəhbərlik səviyyəsində ilk rəsmi xarici səfər qardaş ölkəyə - Türkiyəyə təşkil olunub. 2024-cü ilin oktyabr ayında baş tutan səfər çərçivəsində Qarabağ Universiteti Türkiyənin paytaxtı Ankara şəhərində "2024-2025-ci tədris ilinin açılış mərasimi"ndə təmsil olunub. Ankara Universiteti, Hacettepe Universiteti, Qazi Universiteti və Ankara Hacı Bayram Veli Universitetində rektorlar arasında əməkdaşlıq görüşləri olub və müvafiq birgə akademik fəaliyyətlərin həyata keçirilməsinə dair şəfahi razılıqlar əldə edilib. Qarabağ Universitetində ilk tədris ilinin başlanğıcından etibarən iki türkəyili professor birilik müddətində fəaliyyətə başlayıb.

Qarabağ Universiteti Çin Lanzou Universitetində Kəmə və Yol Universitetləri Alyansının (UAB&R) 2024-cü il forumunda fəal təmsil olunub. Forumda Qarabağ Universiteti rektoru tərəfindən "Yaşıl inkişaf çağırışlarını cavablandırmaqda universitetlərin rolu: Bir kəmə, bir yol regionunda imkanlar" mövzusunda məruzə təqdim edilib. Bununla yanaşı, Çin səfəri çərçivəsində Lanzou Universiteti, Şimal-Qərb Normal Universiteti, Lanzou Maliyyə və İqtisadiyyat Universiteti rektorları ilə potensial əməkdaşlıq imkanları müzakirə edilib.

2024-cü ilin 22-24 noyabr tarixlərində Qarabağ Universiteti Yaponiyanın paytaxtı Tokio şəhərində Beynəlxalq Universitetlər Assosiasiyasının (IAU) "Dəyişən dünyada universitet dəyərləri" mövzusunda beynəlxalq konfransında və IAU idarə heyətinin növbəti iclasında təmsil olunub.

Bundan əlavə, Qarabağ Universitetinin tələbə, akademik və inzibati heyət üzvləri Rusiyada, Misirdə, Özbəkistanda, Almaniyada və Gürcüstanda, eləcə də ölkəmizdə təşkil olunan müxtəlif beynəlxalq simpozium, forum, festival, konfrans, sərgi, müsabiqə və digər tədbirlərdə fəal iştirak ediblər.

Ötən dövrdə Qarabağ Universiteti Azərbaycan Beynəlxalq Bankı (ABB) ilə əməkdaşlıq haqqında memorandum imzalamqla özəl sektorla əməkdaşlığa start verib. Memorandum əsasən, ABB tərəfindən universitetin ən yüksək təhsil nailiyyətləri olan 30 tələbə qıza adlı təqaüdin verilməsi, təlim və təcrübə proqramlarının, karyera günlərinin keçirilməsi, tədris auditoriyasının yaradılması, birgə elmi konfransların və digər tədbirlərin təşkili, ortaqlıq elmi-tədqiqat layihələrinin reallaşdırılması və qarşılıqlı ekspert-məsləhət dəstəyi nəzərdə tutulub.

Bununla yanaşı, Qarabağ Universitetində hüquqşünaslıq ixtisası üzrə kadrlar hazırlığının məzmununun təkmilləşdirilməsi məqsədilə bu ali təhsil müəssisəsinin rektoru baş prokuror yanında Elmi-Məsləhət Şurasına üzv qəbul olunub və sözügedən qurumla memorandum imzalanıb.

Həmçinin 2025-ci ilin yanvarında AMEA-nın Arxeologiya və Antropologiya İnstitutu ilə Qarabağ Universiteti arasında elmi-tədqiqat və təhsil sahəsi üzrə əməkdaşlıq barədə anlaşma memorandumu imzalanıb. Memorandum laboratoriya bazasından müştərok istifadə, müvafiq ixtisaslarda təhsil alan tələbələrin arxeoloji ekspedisiyalarda iştirakının dəstəklənməsi, tələbələrin arxeologiya və antropologiya layihələrində təmsil olunması baxımından xüsusi əhəmiyyət daşıyır.

Beləliklə, dövlətimizin hərtərəfli dəstəyi və faydalı tərəfdaşlıqlar sayəsində Qarabağ Universitetində 2024/2025-ci tədris ilinin payız semestri məhsuldarlığı ilə yadda qaldı. Akademik və sosial sahələrdə əldə olunan nailiyyətlər, yeni layihələr və tərəfdaşlıqlar universitetin strateji hədəflərinə çatması yolunda əhəmiyyətli addımlar oldu. Çoxşaxəli akademik və sosial fəaliyyətləri ilə regional ekosistemin drayveri olmağı hədəfləyən Qarabağ Universitetinin potensialının daha da gücləndirilməsi məqsədilə həyata keçirilən tədbirlər növbəti dövrlərdə də davam etdiriləcəkdir. Məqsəd Prezident İlham Əliyevin vurğuladığı kimi, "Qarabağ Universiteti bizim aparıcı ali məktəblərdən birinə çevriləcəkdir".

**Şahin BAYRAMOV,**  
*Qarabağ Universiteti rektoru*

